

T. S. S. No. 73
ISVARAPRATIPATTIPRAKASA
MADHUSUDANASARASVATI

RC8 15F1

R662K00:4
15F1

R66xK00:4 15F1

MADHUSUDANA

SARASVATI.

Isvarapratipatti

prakasika.

15433

MUL



015433



Madras University Library.

Call Number **R66z K00:4** 15F1

Accession Number **154 33**
15434

Available for loan from

This book should be returned on or before
the date last marked below.


11 APR 1946

4- MAY 1966

23 DEC. 77

11 JUL 1981

1-5 AUG 1981



TRIVANDRUM SANSKRIT SERIES.

No. LXXIII.

THE
ÎSVARAPRATIPATTIPRAKÂSA

BY

MADHUSÛDANA SARASVATÎ

EDITED BY

MAHÂMAHOPÂDHYÂYA

T. GANAPATI SÂSTRÎ

*Cûrator of the Department for the publication
of Sanskrit Manuscripts, Trivandrum.*

PUBLISHED UNDER THE AUTHORITY OF THE GOVERNMENT OF
HIS HIGHNESS THE MAHARAJAH OF TRAVANCORE.

TRIVANDRUM:

PRINTED BY THE SUPERINTENDENT, GOVERNMENT PRESS.

1921.

(All Rights Reserved.)

✓
1543B

R66XK00:4

15F1

अनन्तशयनसंस्कृतग्रन्थावलिः ।

ग्रन्थाङ्कः ७३.

ईश्वरप्रतिपत्तिप्रकाशः

श्रीमधुसूदनसरस्वतीप्रणीतः

संस्कृतग्रन्थप्रकाशनकार्याध्यक्षेण

महामहोपाध्यायेन

त. गणपतिशास्त्रिणा

संशोधितः ।

स च

अनन्तशयने

महामहिमश्रीमूलकरामवर्मकुलशेखरमहाराजशासनेन

राजकीयमुद्रणयन्त्रालये तदध्यक्षेण

मुद्रयित्वा प्रकाशितः ।


PREFACE.

THIS small work known as Īsvara-pratipatti-prakāśa establishes the existence of the Īsvara by way of arguments, removing the oppositions of the opponents. The author is the venerable saint Madhusūdanasarasvatī, well-known as the author of many important works such as Gūdhārthadīpikā a commentary on the Bhagavadgītā, and others. On his famous work Advaitasiddhi, has been written the commentary Chandrikā by Gauḍabrahmānanda the fellow-student of the great Naiyāyika Gadādhara-bhaṭṭācārya.

The edition of the work is based on a palm-leaf manuscript in Malayalam characters belonging to Brahmasri Subrahmanya Raja of Edappalli.

Trivandrum,
15th August 1921 }

T. GAṆAPATISĀSTRĪ.



निवेदना ।

ईश्वरप्रतिपत्तिप्रकाशो नामायं तनीयान् ग्रन्थे ईश्वरं प्रति या वादि-
विप्रतिपत्त्यस्ता निराकृत्य युक्त्या संप्रतिपत्तिं प्रकाशयंस्तद्गतान् विशेषान्
निरूपयति ।

गीतागूढार्थदीपिकादिवहुग्रन्थकर्तृतया प्रथितः श्रीमान् मधुसूदन-
सरस्वत्याख्यः परमहंसोऽस्य प्रणेता । अस्यैव कृतिमद्वैतसिद्धिं महानैयायि-
कश्रीगदाधरभट्टाचार्यसब्रह्मचारी तत्रभवान् गौडब्रह्मानन्दः चन्द्रिकाभि-
धानया स्वव्याख्यया सभाजितवान् ।

इटप्पळिळ श्रीसुब्रह्मण्यराजसम्बन्धिनं केरलीयग्रन्थलिपिं तालपत्राद-
र्शमाश्रित्य ग्रन्थोऽयं संशोधितः ॥

अनन्तशयनम् }
१५—८—१९२१ }

त. गणपतिशास्त्री.

॥ श्रीः ॥

श्रीमधुसूदनसरस्वतीप्रणीतः

ईश्वरप्रतिपत्तिप्रकाशः ।

अन्तर्यामी समस्तेशो वादिविप्रतिपत्तिभिः ।

यः क्रीडति परानन्दस्तं वन्दे नन्दनन्दनम् ॥

अथ कीदृशस्ता वादिविप्रतिपत्तयः ? उच्यन्ते —

बार्हस्पत्यास्तावद् देहमात्रात्मवादिनः पारलौकिक-
कर्मतत्फलविमुखाः सुखाय तादात्विकाय भोजनाच्छादना-
दिभिर्दृष्टैरेवोपायैः प्रयतमाना नानाविधश्रुतिस्मृतिपुराणानु-
मानादिप्रमाणप्रतिपादितमपि परमेश्वरं प्रत्यक्षातिरिक्तप्रमाणा-
नभ्युपगमेन जडीकृतान्तःकरणा मरणान्तमेव मोक्षं मन्य-
माना दुर्दैववैभवेनैव दुर्विनीता नोररीकुर्वते ।

बुद्धमतानुसारिणस्तु बुद्धदेवप्रामाण्या अपि न देह-
मात्रम् आत्मानम् उपयन्ति, किन्तु प्रत्यक्षातिरिक्तम् अनुमा-
नम् अभ्युपगच्छन्तः प्रतिक्षणविनाशिनं देहादिव्यतिरिक्तं
विज्ञानस्कन्धम् आत्मानम् अभ्युपेत्य बन्धमोक्षादिव्यव-
स्थाम् आस्थाय पारलौकिकमपि किञ्चित् क्रियाकलापम्
अवैदिकमेव सेवमानाः सर्वज्ञविज्ञानसन्तानरूपम् ईश्वरम्
अखिलस्य भौतिकस्याभ्युपगच्छन्ति ।

दिगम्बरास्तु देहादिव्यतिरिक्तं देहमात्रपरिमाणम्
नियतावयवम् अविनाशिनम् आत्मानम् अभ्युपगच्छन्तः
सप्तभङ्गीनयं नाम न्यायम् अवतारयन्तः क्षणभङ्गवादम्
अनङ्गीकृत्य स्थिरम् अर्हन्तम् ईश्वरम् उपयन्ति—स्यादस्ति,
स्यान्नास्ति, स्यादस्ति च नास्ति च, स्यादवक्तव्यः, स्यादस्ति
चावक्तव्यश्च, स्यान्नास्ति चावक्तव्यश्च, स्यादस्ति च नास्ति
चावक्तव्यश्चेति ।

स्याच्छब्दोऽयम् अप्यर्थे निपातः । तेन च सर्वेषाम् अ-
नैकान्तिकत्वम् आदर्शितम् । तथाचायमर्थः । सदेव सर्वमिति
सांख्याः, असदेव सर्वमिति माध्यमिकाः, सदसदेव सर्वमिति
तार्किकाः, अनिर्वचनीयमेव सर्वम् इत्यौपनिषदाः । अनिर्वच-
नीयत्वं च सद्विलक्षणत्वे सति असद्विलक्षणत्वे सति सद-
सद्विलक्षणत्वम् । तेन सदपि, असदपि, सदसदपि, अनिर्व-
चनीयमपीति प्रत्येकं चत्वारो भङ्गाः, सदपि सद्विलक्षणमपि,
असदपि असद्विलक्षणमपि, सदसदपि सदसद्विलक्षणमपीत्य-
निर्वचनीयतासमुच्चयेन त्रयो भङ्गा इति मिलित्वा सप्तभङ्गी-
नय एवं धर्मान्तरेऽपि योज्यः । तथाच न क्षणिकत्वसिद्धिः
सर्वेषां पदार्थानां सप्तरूपताया अनुभवादित्यभिप्रायः ।

माध्यमिकास्तु सप्तभङ्गीनयन्यायस्य शून्यतापर्यव-
सायित्वात् सर्वानिर्वचनीयत्वेन शून्यमेवेश्वर इति सर्वप्रमा-
णापलापेनैव प्रगल्भमानाः परिकल्पयन्ति ।

एवं सर्वेऽपि नास्तिका वेदप्रमाणशून्यतया यत्किञ्चि-
ज्जल्पन्ति ।

आस्तिकास्तु सर्वेऽपि वेदप्रामाण्यम् अव्याहृतं मन्यमाना देहादिव्यतिरिक्तम् आत्मानं नित्यं विभुम् उपगच्छन्ति । परन्तु परमेश्वरे केचन विप्रतिपद्यन्ते । तथाहि —

पातञ्जला मन्यन्ते “क्लेशकर्मविपाकाशयैरपरामृष्टः पुरुषविशेष ईश्वरः” (पात० १. २४) इति । अविद्यास्मिता-रागद्वेषाभिनिवेशाः पञ्च क्लेशाः । क्लेशमूलः कर्माशयो दृष्टादृष्टवेदनीयः । विपाको जात्यायुर्भोगाः । आशयो वासना । एतैः संसारी पुरुषो विवेकाभावेन परामृश्यत इव जलप्रतिबिम्बितचन्द्र इव जलकम्पादिभिः । यस्तु सर्वज्ञत्वात् तैर्न परामृश्यते, स पुरुषविशेषः शुद्धज्ञानस्वरूपः सर्वज्ञः सर्वव्यापको नित्यश्च परमेश्वर इति । प्रमाणं चानुमानम् आहुः — “तत्र निरतिशयं सर्वज्ञबीजम्” (पात० १. २५) इति । सर्वज्ञशब्दो भावप्रधानः “द्वयेकयोरिति” च । तथाच विज्ञानैश्वर्यतारतम्यं कचिद् विश्रान्तम् अणुत्वमहत्त्वावेनोत्कृष्यमाणत्वात् परिमाणतारतम्यवद् इत्यनुमानं सूचितम् । तथाच एकविषयवद् द्विविषयत्रिविषयत्वादिनोत्कृष्यमाणं ज्ञानं यत्र सर्वविषयत्वेनोत्कृष्यते स सर्वज्ञः, सर्वविषयैश्वर्ययोगाच्च सर्वेश्वरः सिद्ध इति ।

वैशेषिकास्तु जन्यमात्रकर्तृत्वेन परमेश्वरम् अनुमिमते । तथाहि—घटादीनां जन्यानां कुलालादयः कर्तारो जनका दृष्टा इति क्षित्यादेरपि सावयवस्य जन्यस्य केनचित् कर्त्रा भवितव्यम् । कर्ता चोपादानगोचरापरोक्षज्ञानचिकीर्षाकृ-

तिमान् । न च क्षित्याद्युपादानपरमाण्वादिगोचरापरोक्षज्ञान-
वान् संसारी भवति । तस्माद् नित्यज्ञानचिकीर्षाकृतिमान् स-
र्वज्ञः परमेश्वरः सिद्ध इति । तथाच क्षितिः सकर्तृका का-
र्यत्वाद् घटवद् इत्यनुमानं सूचितम् ।

नैयायिकास्तु सर्वकर्मफलदायित्वेनेश्वरम् अनुमिमते ।
तथाचाहुः — “ईश्वरः कारणं पुरुषकर्माफल्यदर्शनात्” (न्या-
य० ४. ३. १९) इति । सर्वमचेतनं चेतनाधिष्ठितं सत् प्रवर्तते ।
धर्माधर्माख्यं कर्माचेतनं येन चैतन्येनाधिष्ठितं सत् स्वफलदा-
नाय प्रवर्तते, स सर्वज्ञः परमेश्वर इति । इदं च सूत्रम् ईश्वरो-
पादानत्वे पूर्वपक्षभूतमपि तन्निमित्तत्वे सिद्धान्त एवेति द्योत-
कभूतयः ।

एवं पशुपतिरेव पाशुपतागमसिद्धः परमेश्वर इति पा-
शुपताः ।

चतुर्व्यूहात्मको विष्णुरेवेति पाञ्चरात्रिकाः ।

हिरण्यगर्भ एव परमेश्वरः, स एव विष्णुशिवादिरूप-
तामपि गृह्णातीति हैरण्यगर्भाः ।

वेदान्तवेद्यः सच्चिदानन्दरूपः सर्वज्ञः सर्वशक्तः सर्व-
जगदुपादानं निमित्तं च परमात्मैव परमेश्वर इति ब्रह्मवादिनः ।

अत्राहुः सांख्याः — संसारिपुरुषविलक्षणे परमेश्वरे
किं प्रमाणं? न तावत् पातञ्जलोक्तम् अनुमानम्, अप्रयोजक-
त्वात् । यथा हि परिमाणतारतम्यं नैकत्रैव विश्रान्तं, किन्त्वणु-
त्वं परमाणुषु महत्त्वं च परममहत्सु कालाकाशादिष्विति

तार्किकमतं दृष्टान्तीकृतं, तथा च दार्ष्टान्तिकेऽपि अल्पविषय-
त्वविश्रान्तिर्वक्तव्या । तदनभ्युपगमे च परिमाणतारतम्यं कथं
दृष्टान्तः । एवञ्चाल्पत्वविश्रान्तिरेकविषयत्वेन बहुत्वविश्रान्ति-
श्च परार्धविषयत्वेनेति न सर्वज्ञसिद्धिः । संख्यातारतम्ये व्य-
भिचाराच्च ।

नापि वैशेषिकोक्तं जगत्कर्तृत्वानुमानं, व्याप्यत्वासि-
द्धेः । नहि जन्यत्वेन जन्यत्वं कर्तृत्वेन कर्तृत्वमिति व्या-
प्तिरस्ति, जन्यत्वेन जन्यत्वे जनकत्वेन जनकत्वाद् अविशे-
षाद् । अन्यथा (न ?) जन्यमात्रे संप्रदानादेरप्यनुमानं स्यात्
क्वचित् दर्शनात् । नचैकस्य कर्तृत्वं सिध्यति विचित्रप्रासा-
दादौ बहुकर्तृत्वदर्शनात्, चतुर्दशभुवनरचनाया अप्यति-
विचित्रत्वात् । अकारणपारिमाण्डल्यादिज्ञाने च मानाभावाद्
न ज्ञानस्य सर्वविषयत्वसिद्धिः । नित्यत्वेन सर्वविषयत्वं वि-
षयतया संकोचकाभावात् ; जन्यं हि कारणविशेषवशात् सं-
कुचितविषयं भवतीति चेन्न, अनित्यत्वेन कापि सर्वविषय-
त्वदर्शनाद् अनित्यस्यापि योगिज्ञानस्य (प्रयोमि ?)ति ज्ञान-
स्य च सर्वविषयत्वाच्च । नित्यत्वे किं मानं ? शरीरेणानवच्छे-
दात्, शरीरावच्छेदेन हि ज्ञानम् उत्पद्यते, परमेश्वरस्य च नास्ति
शरीरं धर्माधर्मशून्यत्वादिति चेद्, न तावद् असिद्धं, साक्षात्
प्रयत्नाधिष्ठेयं हि शरीरम् उच्यते, परमेश्वरस्य च साक्षात्
प्रयत्नाधिष्ठेयाः परमाणवः । अतः परमाणुशरीरत्वम् ईश्वरस्य
युक्तम् । इदमेवाङ्गीकृतम् उदयनाचार्यैः टीकाप्रथमश्लोकव्या-
ख्याने । आकाशो वा तस्य शरीरम् “आकाशशरीरं ब्रह्मे”ति

श्रुतेः । तथाच तस्यापि शरी(र?)त्वसम्भवाद् ज्ञानत्वेन
जन्यत्वमिति व्याप्तिर्न भङ्गनीया । एतेन शरीराजन्यत्वेन
क्षित्यादेः कर्त्रजन्यत्वमिति मीमांसकमतमपि प्रत्याख्यातं,
क्षित्यादेः तच्छरीरपरमाणुजन्यत्वात् । तथाच अनित्यज्ञान-
वान् सर्वज्ञकल्पः सिद्धः, क(श्चि)देव परमेश्वरत्वेन व्यव-
ह्रियते, स च प्रतिकल्पं भिद्यते, तत्परतयैव सर्वे श्रुतिस्मृति-
वादा योजयितव्या इति निर्विवेकतया सांख्यैरुक्तम् ।

अत्रोच्यते ब्रह्मवादिभिः — अनुमानादीश्वरसिद्धि-
र्नास्तीति यदुक्तं, तत् तथैव तस्य स्वातन्त्र्येणातीन्द्रियार्था-
साधकत्वात् । परन्तु वेदान्तात् सिद्धिः ।

“यो ब्रह्माणं विदधाति पूर्वं यो वै वेदांश्च प्रहिणोति तस्मै ।”

“तं ह देवमात्मबुद्धिप्रकाशं मुमुक्षुर्वै शरणमहं प्रपद्ये ॥”

“यः सर्वज्ञः सर्वविद् यस्य ज्ञानमयं तपः ।

तस्मादेतद् ब्रह्म नाम रूपमन्नं च जायते ॥”

“न तस्य कर्ता करणं च विद्यते

न तत्समश्चाभ्यधिकश्च दृश्यते ।

परास्य शक्तिर्विविधैव श्रूयते

स्वाभाविकी ज्ञानबलक्रिया च ॥”

“विज्ञानमानन्दं ब्रह्म । ”

इत्याद्याः श्रुतयः सर्वज्ञसर्वशक्तिपरमानन्दरूपं हिरण्यगर्भा-
दिसकलसिद्धिकारणं परमेश्वरं प्रतिपादयन्ति सहस्रशः ।
नचैतासाम् अन्यपरत्वं संभवति, उपक्रमादिषड्विधलि-
ङ्गानां परमेश्वर एवोपलम्भात् । नच कार्य एवार्थे वेदस्य

प्रामाण्यं सिद्धमिति वाच्यम् । कार्यपरत्वस्य प्रामाण्याप्र-
योजकत्वात्, “चैत्यं वन्देत स्वर्गकाम” इत्यादिनास्तिकवा-
क्यस्यापि प्रामाण्यप्रसङ्गात् । तत्र च दुष्टकरणत्वेनैवाप्रामाण्ये
प्रामाण्यम् अदुष्टकरणत्वेनैवेति कार्यपरत्वम् अप्रयोजकम् ।
तस्मात् प्रयोजनवदबाधिताज्ञातज्ञापकत्वमेव प्रामाण्यं न
कार्यपरत्वं चेति विस्तृतमन्यत्र ।

एवं सिद्धे परमेश्वरे तद्विशेषनिरूपणं क्रियते । तत्र
पञ्चधा विष्णुरिति मुक्ताफलकाराः । तथाहि— साकारनि-
राकारभेदेन प्रथमं द्विधा । तत्र निराकार एकरूप एव । साका-
रश्चतुर्धा — पुरुषो ब्रह्मा विष्णुर्महेश्वरश्चेति । एवमेव शिव-
तन्त्रे व्यक्तम् —

“ब्रह्मा विष्णुर्महादेव ईश्वरश्च सदाशिवः ।”

इति । तत्र सदाशिवो निराकारश्चेति निरुपाधिचैतन्यस्वरूपः
सिद्ध एकः पुरुषः । ईश्वरश्चेति गुणत्रयावच्छिन्नमायोपाधि-
रेकः, रजोगुणावच्छिन्नो ब्रह्मा, सत्त्वगुणावच्छिन्नो विष्णुः,
तमोगुणावच्छिन्नो रुद्र इति ।

नृसिंहतापनीये तु चतुर्धा विभाग उक्तः — “ओतो-
ऽनुज्ञाता अनुज्ञाविकल्पः” इति । तत्र पञ्चीकृतमहाभूता-
भिमानी विराट् तदन्तर्यामी परमात्मा ओतः स्थूल उच्यते,
स एवानिरुद्धः । एवमपञ्चीकृतमहाभूताभिमानी जीवो हिरण्य-
गर्भः, तदन्तर्यामी अनुज्ञाता परमात्मा सूक्ष्म उच्यते; स एव
प्रद्युम्नः । गुणत्रयावच्छिन्नमायोपाधिरव्याकृत रूपः सर्वबी-
जम् अनुज्ञोच्यते; स एव सङ्कर्षणः । अयमेव पुरुष ईश्वरश्च

प्रागुक्तः । एतस्यैव भेदा ब्रह्मविष्णुमहेश्वराः, त्रिगुणावच्छिन्न
एकैकगुणावच्छिन्नस्यान्तर्भावात् । अत एव पृथङ् नोक्ताः ।
सर्वोपाधिविनिर्मुक्तस्त्वाविकल्पो वासुदेवः परमात्मा मोक्षा-
वलम्बनम् । स एव सदाशिवो निराकारश्च । एतेषां च-
तुर्णां जाग्रत्स्वप्नसुषुप्ततुरीयभेदेन षोडशावस्था भवन्ति ।

तथाहि — चक्षुरादिकरणवृत्त्या स्थूलविषयपरिज्ञानं
जाग्रज्जागरणं, बाह्यकरणव्यापारशून्यमनोवृत्त्याविद्यावृत्त्या
वा जायमानं स्मरणविभ्रमादि जाग्रत्स्वप्नः, बाह्यान्तर्विषया-
नुभवस्तब्धभावम् अन्तरेण केवलस्यैवावस्थानं स्तब्धीभा-
वापरपर्यायं जाग्रत्सुषुप्तिः, बाह्यान्तर्विषयानुभवस्तब्धीभावव्य-
तिरेकेण पुण्यपुञ्जपरिपाकादज्ञस्यापि साक्षिमात्रानुभवो गुरु-
पदेशात् त्वम्पदलक्ष्यशुद्धसाक्षिमात्रानुभवो वा जागरणंतुरी-
यमिति चतुर्विधं जागरणम् ।

तथा स्वप्नेऽपि देवतादिप्रसादाद् यन्त्रादिप्राप्तिः स्वप्न-
जागरणं स्वप्नैरेवेन्द्रियैः स्वप्ने रूपाद्यनुभवो वा, स्वप्नेऽपि
स्वप्नोऽयं मया दृष्ट इत्यनुभवः स्वप्नमनसैव स्मरणादिकं वा
स्वप्नस्वप्नः, स्वप्नेऽपि स्तब्धीभावरूपा प्रबोधे वक्तुमशक्या
काचिद् वृत्तिः स्वप्नसुषुप्तिः, एवं स्वप्नेऽपि पुण्यपुञ्जपरिपा-
काद्वा तत्रत्याचार्योपदेशाद् वा अहमेव सर्वोऽस्मीति वेदार्था-
नुभवः स्वप्नतुरीयमिति चतुर्विधः स्वप्नः ।

एवं सर्वबाह्यान्तःकरणवृत्तिशून्या ज्ञानमात्रशेषापि
सुषुप्त्यवस्था ज्ञानस्य गुणत्रयभेदाभ्या(सात्) सत्त्वमात्रवृत्ति-

मती भवति सुखम् अहम् अस्वाप्सामिति परामर्शजनिका, सा सुषुप्तिजागरणम् । एवं रजोमात्रवृत्तिमती दुःखम् अहम् अस्वाप्सामिति परामर्शहेतुः सा सुषुप्तिस्वप्नः, तथा तमोमात्रवृत्तिमती गाढमूढोऽहम् आसमिति परामर्शकारणं सा सुषुप्तिः, एतादृशसर्ववृत्तिशून्या तु साक्षिचिन्मात्ररूपा सा सुषुप्तितुरीयमिति चतुर्विधा सुषुप्तिः । सर्वावस्थात्रयं परित्यज्य तुरीयावस्थैवादेया वासुदेवपर्यवसायिनी ।

एतास्तिस्त्रोऽवस्थाः अज्ञविज्ञसाधारण्यः । तुरीयावस्था तु विज्ञस्यैव । सापि चतुर्विधा सर्वव्यष्टीनां समष्ट्यन्तिरेकादात्मानं सर्वस्थूलसमष्टिरूपं विराजं ब्रह्माण्डमयविग्रहं ज्ञात्वा सर्वस्थूलाभिमानिजीवचैतन्यस्य तदन्तर्याम्यनिरुद्धचैतन्येनाभेदज्ञानं तुरीयजागरणम् । एवं सर्वस्थूलानां तत्कारणभूतसूक्ष्मानतिरेकादपञ्चीकृतमहाभूतविग्रहं हिरण्यगर्भम् आत्मानं ज्ञात्वा तदभिमानिजीवचैतन्यस्य तदन्तर्यामिप्रद्युम्नचैतन्येनाभेदज्ञानं तुरीयस्वप्नः । एवं स्थूलसूक्ष्मयोः कारणानतिरेकात् सर्वकारणम् अव्याकृतम् अज्ञानमात्रोपाधिम् आत्मानं ज्ञात्वा तत्प्रतिबिम्बितजीवचैतन्यस्य बिम्बभूतान्तर्यामिसंकर्षणचैतन्येनाभेदज्ञानं तुरीयसुषुप्तिः । जडस्य सर्वस्य कल्पितत्वेनाधिष्ठानचैतन्यानतिरेकात् सर्वोपाधिशून्यं त्वम्पदलक्ष्यम् आत्मानं ज्ञात्वा अद्वितीयशुद्धचैतन्येन पूर्णेन सहाभेदपरिज्ञानात् तद्रूपेणैवावस्थानं तुरीयतुरीयम् ।

एता एवैतानुज्ञात्रनुज्ञाविकल्पाख्याः स्थूलसूक्ष्मबीजसाक्षिभूता अकारोकारमकारोङ्कारवाच्या अनिरुद्धप्रद्युम्न-

संकर्षणवासुदेवरूपेण पर्यवस्यन्ति चतस्रोऽवस्थाः । अत्र
 प्रत्येकं मन्त्रास्तन्यासादयश्च गुरूपदेशादवसेयाः किमधि-
 केन ॥

इति श्रीमधुसूदनसरस्वतीविरचितः

ईश्वरप्रतिपत्तिप्रकाशः

समाप्तः ।

शुभं भूमात् ।

READY FOR SALE.

	RS.	AS.	P.
भक्तिमञ्जरी (Stuti) by H. H. Svâti Sri Râma Varma Mahârâjah.	1	0	0
स्यामन्दूरपुरवर्णनप्रबन्धः (Kavya) Syânandûrapuravarna- naprabandha by H. H. Svâti Sri Râma Varma Mahârâjah, with the commentary Sundarî of Râjarâja Varma Koil Tampurân.	2	0	0

Trivandrum Sanskrit Series.

No. 1—दैवम् (Vyâkarana) by Deva with Puru- shakâra of Krishnalîlâsukamuni.	1	0	0
No. 2—अभिनवकौस्तुभमाला-दक्षिणामूर्तिस्तवौ by Krishnalîlâsukamuni.	0	2	0
No. 3—नलाभ्युदयः (Kâvyâ) by Vâmana Bhatta Bâna (Second Edition).	0	4	0
No. 4—शिवलीलार्णवः (Kâvyâ) by Nilakantha Dik- shita.	2	0	0
No. 5—व्यक्तिविवेकः (Alankâra) by Mahima Bhatta with commentary.	2	12	0
No. 6—दुर्घटवृत्तिः (Vyâkarana) by Saranadeva.	2	0	0
No. 7—ब्रह्मतत्त्वप्रकाशिका (Vedânta) by Sadâ- sivendra Sarasvatî	2	4	0
No. 8—प्रयुक्ताभ्युदयम् (Nâtaka) by Ravi Varma Bhûpa.	1	0	0
No. 9—विरूपाक्षपञ्चाशिका (Vedânta) by Virûpâksha- nâtha with the commentary of Vidyâ- chakravartin.	0	8	0
No. 10—मातङ्गलीला (Gajalakshana) by Nilakantha.	0	8	0
No. 11—तपतीसंवरणम् (Nâtaka) by Kulasekhara Varma with the commentary of Siva- râma	2	4	0
No. 12—परमार्थसारम् (Vedânta) by Bhagavad Âdi- sesha with the commentary of Râghav- ânanda.	0	8	0
No. 13—सुभद्राधनञ्जयम् (Nâtaka) by Kulasekhara Varma with the commentary of Sivarâma.	2	0	0

	RS.	AS.	P.
No. 14—नीतिसारः (Nīti) by Kāmandaka, with the commentary of Sankarārya.	3	8	0
No. 15—स्वप्नवासवदत्तम् (Nāṭaka) by Bhāsa. (Second Edition).	1	8	0
No. 16—प्रतिज्ञायौगन्धरायणम् (Nāṭaka) by Bhāsa.	1	8	0
No. 17—पञ्चरात्रम् Do. Do.	1	0	0
No. 18—नारायणीयम् (Stuti) by Nārāyana Bhatta with the commentary of Desamangala Vārya.	4	0	0
No. 19—मानमेयोदयः (Mīmāṃsā) by Nārāyana Bhatta and Nārāyana/Pandita.	1	4	0
No. 20—भविष्यकम् (Nāṭaka) by Bhāsa.	1	8	0
No. 21—बालचरितम् Do. Do.	1	0	0
No. 22—मध्यमन्यायोग-दूतवाक्य-दूतघटोत्कच-कर्णभारोद्भङ्गानि (Nāṭaka) by Bhāsa.	1	8	0
No. 23—नानार्थार्णवसंक्षेपः (Kosa) by Kesavaswāmin (Part I. 1st & 2nd Kāndas).	1	12	0
No. 24—ज्ञानकीपरिणयः (Kāvya) by Chakrakavi.	1	0	0
No. 25—फाणादिसिद्धान्तचन्द्रिका (Nyāya) by Gangā- dharasūri.	0	12	0
No. 26—अभिषेकनाटकम् (Nāṭaka) by Bhāsa.	0	12	0
No. 27—कुमारसम्भवः (Kāvya) by Kālidāsa with the two commentaries, Prakāśikā of Arunagirinātha and Vivarana of Nārā- yana Pandita (Part I. 1st & 2nd Sargas).	1	12	0
No. 28—वैखानसधर्मप्रश्नः (Dharmasūtra) by Vikhanas.	0	8	0
No. 29—नानार्थार्णवसंक्षेपः (Kosa) by Kesavaswāmin (Part II. 3rd Kānda).	2	4	0
No. 30—वास्तुविद्या (Silpa).	0	12	0
No. 31—गामाधोगवसंक्षेपः (Kosa) by Kesavaswāmin (Part III. 4th, 5th & 6th Kāndas).	1	0	0

- No. 32—कुमारसम्भवः (Kāvya) by Kālidāsa with the two commentaries, Prakāsikā of Arunagirinātha and Vivarana of Nārāyana Pandita (Part II, 3rd, 4th & 5th Sargas) 2 8 0
- No. 33—वाररुचसंग्रहः (Vyākaraṇa) with the commentary Dipaprabhā of Nārāyana. 0 8 0
- No. 34—मणिदर्पणः (शब्दपरिच्छेदः) (Nyāya) by Rājachūdāmanimakhin. 1 4 0
- No. 35—मणिसारः (अनुमानखण्डः) (Nyāya) by Gopinātha. 1 8 0
- No. 36—कुमारसम्भवः (Kāvya) by Kālidāsa with the two commentaries, Prakāsikā of Arunagirinātha and Vivarana of Nārāyana Pandita (Part III, 6th, 7th & 8th Sargas). 3 0 0
- No. 37—आशौचाष्टकम् (Smṛiti) by Vararuchi with commentary. 0 4 0
- No. 38—नामलिङ्गानुशासनम् (Kosa) by Amarasimha with the commentary Tikāsarvasva of Vandyaghaṭīya Sarvānanda (Part I. 1st Kānda). 2 0 0
- No. 39—नारदस्तम् (Nāṭaka) by Bhāsa. 0 12 0
- No. 40—श्लङ्कारसूत्रम् (Alankāra) by Rājānaka Śrī Ruyyaka with the Alankārasarvasva of Śrī Mankhuka and its commentary by Samudrabandha. 2 8 0
- No. 41—अध्यात्मपटलम् (Kalpa) by Āpastamba with Vivarana of Śrī Saṅkara Bhagavat Pāda. 0 4 0
- No. 42—प्रतिमानाटकम् (Nāṭaka) by Bhāsa. 1 8 0
- No. 43—नामलिङ्गानुशासनम् (Kosa) by Amarasimha with the two commentaries, Amarakosodghātana of Kshiraswamin and Tikāsarvasva of Vandyaghaṭīya Sarvānanda (Part II, 2nd Kānda 1—6 Vargas). 2 8 0




	RS.	AS.	P.
No. 44—तन्त्रसूत्रम् (Tantra) by Bhattāraka Śrī Vedottama.	0	4	0
No. 45—प्रपञ्चहृदयम् (Prapanchahridaya).	1	0	0
No. 46—परिभाषावृत्तिः (Vyākaraṇa) by Nilakantha Dikshita.	0	8	0
No. 47—सिद्धान्तसिद्धान्तम् (Vedānta) by Śrī Krishnānanda Sarasvatī. (Part I.)	1	12	0
No. 48—Do. Do. (Part II.)	2	0	0
No. 49—गोकदीपिका (Jyotiṣa) by Parameswara.	0	4	0
No. 50—रसार्णवसुधाकरः (Alankāra) by Singa Bhūpāla.	3	0	0
No. 51—नामलिङ्गानुशासनम् (Kosa) by Amarasimha with the two commentaries, Amarakosodghātana of Kṣhīraswāmin and Tikāsarvaswa of Vandyaghaṭīya Sarvānanda (Part III. 2nd Kāṇḍa 7—10 Vargās)	2	0	0
No. 52—नामलिङ्गानुशासनम् (Kosa) by Amarasimha with the commentary Tikāsarvaswa of Vandyaghaṭīya Sarvānanda (Part IV. 3rd Kāṇḍa)	1	8	0
No. 53—शाब्दनिर्णयः (Vedānta) by Prakāśātmaya-tīndra	0	12	0
No. 54—स्फोटसिद्धिर्न्यायविचारः (Vyākaraṇa)	0	4	0
No. 55—मत्तविलासप्रहसनम् (Nāṭaka) by Śrī Mahendravikramavarman.	0	8	0
No. 56—मनुष्यालयचन्द्रिका (Silpa).	0	8	0
No. 57—रघुवीरचरितम् (Kāvya).	1	4	0
No. 58—सिद्धान्तसिद्धान्तम् (Vedānta) by Śrī Krishnānanda Sarasvatī (Part III.)	2	0	0
No. 59—नागानन्दम् (Nāṭaka) by Śrīharshadeva with the commentary Nāgānanda-vimarsinī of Sivaratna.	3	4	0
No. 60—स्तुतिः (Stuti) by Śrī Laghubhattāraka with the commentary of Śrī Rāghavānanda	0	8	0

No. 61—सिद्धान्तसिद्धाञ्जनम् (Vedanta) by Sṛi Krishnānanda Sarasvati (Part IV.)	1	8	0
No. 62—सर्वमतसंग्रहः (Sarvamatasangraha).	0	8	0
No. 63—किरातार्जुनीयम् (Kāvya) by Bharavi with the commentary Sabdārthadīpikā of Chitrabhanu (1, 2 and 3 Sargas).	2	8	0
No. 64—मेघसन्देशः (Kāvya) by Kālidasa with the commentary Pradīpa of Dakṣhināvartanatha.	1	0	0
No. 65—मयमतम् (Silpa) by Mayāmuni.	3	8	0
No. 66—महार्थमन्जरी (Darsana) with the commentary Parimala of Maheswarānanda.	2	8	0
No. 67—तन्त्रसमुच्चयः (Tantra) by Nārāyaṇa with the commentary Vimarsini of Sankara. (Part I. 1-6 Patalas)	3	4	0
No. 68—तत्त्वप्रकाशः (Agama) by Sṛi Bhojadeva with the commentary Tātparyadīpikā of Sṛi Kumara.	2	0	0
No. 69—ईशानशिवगुरुदेवपद्धतिः (Tantra) by Isānasivagurudevamisra (Part I. Sāmānyapāda).	1	8	0
No. 70—आर्यमन्जुश्रीमूलकल्पः (Part I).	2	8	0
No. 71—तन्त्रसमुच्चयः (Tantra) by Narayana with the commentary Vimarsini of Sankara (Part II. 7-12 Patalas).	3	8	0
No. 72—ईशानशिवगुरुदेवपद्धतिः (Tantra) by Isanasi- vagurudevamisra (Part II. Mantra- pada)	4	0	0
No. 73.— ईश्वरप्रतिपत्तिप्रकाशः (Vedanta) by Sṛi Madhusūdanasarasvati	0	4	0

Apply to:—

*The Agent for the sale of
Government Sanskrit Publications,
Trivandrum.*



MUL



015433

